

ॐ ह्रीं श्रीधरणेन्द्र-पद्मानतीसहिताय श्रीशखेश्वरपार्श्वनाथाय नमः ॥

कुमताहिविषजाङ्गुलीमंत्रः

प्रकाशक :

प्रविणचंद्र अमृतलाल शाह
लीबडी [सोराष्ट्र]



मूल्य रु. ५-०-०

प्राप्तिस्थान

शा. जशवंतलाल गीरधरलाल
१२३८ रूपामुरचंदनी पोळ, अमदावाद.

प्राज्ञान प्राकृत भारती संस्थान
पुस्तक क्रमांक १९७४
जयपुर



संवत् २००७ जेठ वदि ११ सने १९५१ जुन
नीलकमल प्रीन्टरीमा जादवजोभाई मोहनलाल शाहे
छापी, सोवील होस्पोटल सामे, अमदावाद.



ॐ ह्रीं

॥ श्रीगुरुभ्यो नमः ॥

श्रीहीरविजयसूरये श्रीविजयसेनसूरये सम्प्रति विजयमानगच्छाधिराजभट्टारकपुरन्दरसौभाग्यभाग्यवैराग्यादिगुणोत्तिगायि--
युगप्रधानसमानश्रीविजयदेवसूरये नमः ॥

॥ कुमताहिविषयुक्तिजाङ्गुलीमन्त्रः ॥

—०x०—

पूर्वं श्रीविजयदानसूरीणां वचनोत्थापकं तैश्च सम्यग्दत्तशिक्षं साम्प्रतं चैतेषां सूरीणां वचनोत्थापकं केवलिशरीरात् सूक्ष्मबादर-
त्रसादिजीवन्यपरोपणं न भवतीति वादिनं प्रति बहून् जिनागमाननुसृत्य किञ्चिद् ब्रूमहे—

ननु भोस्त्वं वदसि केवलिशरीरात् सर्वथा सूक्ष्मादिजीववधो न भवत्येव तर्हि केवलिनां साधूनां छद्मस्थसाधूनां च
पञ्चमहाव्रतविचारे भेदो दर्शनीयस्तत्र तु भेदो न दृश्यते यतः—

पढमे भंते ! महव्वए सव्वाओ पाणाइवायाओ वेरमणं, सव्वं भंते ! पाणाइवायं पच्चक्खामि, से सुहुमं वा
बायरं वा तसं वा थावरं वा नेव सयं पाणे अइवाइज्जा, नेवनेहिं पाणे अइवायाविज्जा, पाणे अइवायंते वि अन्ने न

समणुजाणामि, जावजीवाए तिविहं तिविहेणं मणेणं वायाए काएणं न करेमि न कारवेमि करंतं पि अन्नं न समणुजा-
णामि तस्स भंते पडिकमामि निंदामि गरिहामि अप्पाणं वोसिरामीत्यालापकपाठस्य श्रीदशवैकालिकाचारांगसूत्रादौ
सर्वत्र समानत्वात् ।

तथा चतुःशरणप्रकीर्णके—

सच्चजियाणमहिंसं, अरहंता सच्चवयणमग्रहंता । वंभव्वयमरहंता, अरहंता हुंतु मे सरणं ॥ १ ॥

इति सूत्रं साक्षीकृत्य केवलिशरीराज्जीववधसंभवं निषेधयसि तद्रपि युक्तिक्षमं न । तत्रैव स्वमतकदाग्रहभूतप्रस्तः किं न पश्यसि ? यतः—

हिंसाइदोससुन्ना, कयकारुण्णा सयंभुरुप्पन्ना । अजरामरपहखुण्णा, साहू सरणं सुकयपुण्णा ॥ १ ॥

यथा पूर्वसूत्रेण केवलिशरीराज्जीववधसंभवं निषेधयसि तथैवानेन सूत्रेण छद्मस्थसाधोः शरीराज्जीववधसंभवं कथं न निषेधयसि ?
तेन जानीमस्तव स्वमतहठ एव मतिरस्ति, न तु तत्त्वबुभुत्सायामिति ॥

तथोपासकदशांगे कुंडकोलिकश्रावकाधिकारे महामाहन इति सूत्रं दर्शयन् मा मुग्धान् जनान् भावानभिज्ञान् वंचयं महामाहन
इति कोऽर्थः ? । आत्मना हनननिवृत्तत्वात् महान् माहनो महामाहनः, एतस्य पदस्य छद्मस्थसाधोरपि विशेषणतया योजने दोषो
ज्ञातो नास्ति, जिनवदुक्तविशेषणविशिष्टः छद्मस्थः साधुरप्यस्ति तेनान्वर्थसमानत्वादिति । यथा च त्वं माहनशब्देन साधुं वदसि

“ तथा च माहनशब्देन साधुं वदसि ” तथा च माहनशब्देन श्रावकोऽप्युच्यते ।

यतः—श्रीभगवतीप्रथमशतके सप्तमोद्देशकवृत्तौ श्रीअभयदेवसूरयः प्रोचुः—

जीवे णं भंते ! गन्भगए समाणे देवलोएसु उववज्जेजा !, गोयमा ! अत्थेगइए उववज्जेजा, अत्थेगतिए नो उववज्जेजा, से केणट्टेणं !, गोयमा ! से णं सन्नी पंचिंदिए सच्चाहिं पज्जत्तीहिं पज्जत्तए तहारूवस्स समणस्स वा माहणस्स वा अंतिए एगमवि आयरियं धम्मियं सुवयणं सोच्चत्ति ।

अस्य वृत्तिर्यथा—तहारूवस्स तथाविधस्य, उचितस्येत्यर्थः, श्रमणस्य—साधोः, वाशब्दो देवलोकोत्पादहेतुत्वं प्रति श्रमणमाहनवचनयोस्तुल्यत्वप्रकाशनार्थः, माहणस्सत्ति मा हनेऽप्येवमादिशति स्वयं स्थूलप्राणातिपातादिनिवृत्तत्वाद्यः स माहनः, अथवा ब्राह्मणो—ब्रह्मचर्यस्य देशतः सम्रावाद् ब्राह्मणो—देशविरतस्तस्य वा, अंतिएत्ति, समीपे एकमप्यास्तामनेकम्, आर्धं आराद् यातं पापकर्मभ्य इत्यार्यम्, अत एव धार्मिकमिति, सुवचनं श्रुत्वेति ।

अत्र माहनशब्देन श्रावक एव व्याख्यातः । तथा च त्वं, कथयिष्यसि छद्मस्थः साधुः सूक्ष्मादिभेदभिन्नजीवहननाशिवृत्तो नास्ति एतदपि तव वाचाटत्वं न युक्तं, पञ्चमहाव्रतोच्चारे सर्वेषां पाठस्य तुल्यत्वात् तथा चेति वदन् छद्मस्थसाधोर्जीवदयायां विंशतिविशोपक्रान् कथं वदसि ? । तव मते केवलिन एव जीवदयायां विंशतिविशोपक्रान् न तु छद्मस्थसाधोः । तथा च त्वं वदिष्यसि छद्मस्थः साधुः सूक्ष्मादिभिन्नजीवहननान्निवृत्तोऽस्ति परं परिहर्तुं न शक्नोति,

केवली तु परिहर्तुं शक्नोति, एतदपि न युक्तितुलामारोहति । हस्तपादाद्युपकरणसाम्यात् उत्पन्नकेवलत्वात्केवलिनो ज्ञानेनाधिक्यं परं हस्तपादाद्युपकरणे समानत्वं तेन केवल्यपि परिहर्तुं शक्नोत्येवेति न तेन महामाहन इति विशेषणं छद्मस्थसाधोरपि युक्तम् । यदि श्रावको माहनतया व्याख्यातस्तदा साधुर्महामाहनतया कथं नोच्यते तेन महामाहन इति जिनविशेषणमुपदिश्य मुग्धान् भ्रमिवातवन्मा भ्रमे पातय स्वयं मा भ्रम चानन्तसंसार इति ॥

अन्यच्च—रायगिहे जाव एवं वयासि अणगारस्स णं भावियप्पणो पुरओ दुहओ जुगमायाए पेहाए रीयंरीयमाणस्स अहे कुक्कूडपोतए वा वट्टापेतए वा फुलिंगच्छाए वा परियावज्जेज्जा तस्स णं भंते ! किं ईरियावहिया किरिया किज्जइ संपराइया किरिया कज्जइ ?, गोयमा ! ईरियावहिया किज्जइ से केणट्टेणं भंते ! एवं बुच्चइ—जहा सत्तमसए संबुडदेसए जाव अट्टो निक्खित्तो सेवं भंते सेवं भंते जाव विहरति ॥

अस्य वृत्तिर्यथा—पुरओत्ति अग्रतः, दुहओत्ति द्विधान्तरान्तरा पार्श्वतः पृष्ठतश्चेत्यर्थः । जुगमायाएत्ति यूपमात्रया दृष्ट्या, पेहाएत्ति प्रेक्ष्य २ रीयंति गतं—गमनं, रीयमाणस्स कुर्वत इत्यर्थः । कुक्कूडपोयएत्ति कुर्कुटडिभः, वट्टापेतएत्ति इह वर्तकः पक्षिविशेषः, फुलिंगच्छाएत्ति पिपीलिकासदृशः, परियावज्जेज्जत्ति पर्यापद्येत—म्रियेत, एवं जहा सत्तमसए इत्यादि ॥ इति अष्टादशमगतकस्याष्टमोद्देशके ।

अत्र यदुक्तं—

जहा सत्तमसए संबुडदेसए तदपि तव कुमतनिरासाय सूत्रं लिख्यते— संबुडस्स णं भंते ! अणगारस्स आउत्तं गच्छ-

माणस्स जाव आउत्तं तुयवृमाणस्स आउत्तं वत्थं पडिग्गहं कंबलं पायपुंछणं गेण्हमाणस्स वा निक्खिण्णमाणस्स वा तस्स णं भंते ! किं ईरियावहिया किरिया कज्जइ ? संपराइया किरिया कज्जइ ? गोयमा ! संवुडस्स णं अणगारस्स जाव तस्स णं ईरियावहिया किरिया कज्जइ, णो संपराइया किरिया कज्जइत्ति । से केण्वेणं भंते ! एवं वुच्चइ—संवुडस्स णं जाव संपराइया किरिया कज्जइ ? गोयमा ! जस्स णं कोहमाणमायालोभा वोच्छिण्णा भवंति तस्स णं ईरियावहिया किरिया कज्जइ, तहेव जाव उस्सुत्तं रीयमाणस्स संपराइया किरिया कज्जइ, से णं अहासुत्तमेव रीयइ, से तेण्वेणं गोयमा ! जाव नो संपराइया किरिया कज्जइ ॥ इति सप्तमशतके सप्तमोदेशकं सूत्रं ॥ २८८ ॥

न च वाच्यं अणगारस्स णं भंते ! भावियप्पणो पुरओ दुहओ जुगमायाए पेहाए रीयंरीयमाणस्सेति विशेषणं केवलिनो न घटते किंतु एकादशम—द्वादशम—गुणस्थानवर्तिनश्छद्मस्थसाधोर्विशेषणमिति । यतः सत्यपि केवलज्ञाने केवलिन ईर्याप्रवृत्तसोपयोगल्लद्मस्थसाधोरिव विशेषतो गमनं भवति तस्य यथा तथा गमने लोकापभ्राजनापसेः अहो जैनः केवली यातीत्युपहासकरणं भवति च तथा च जनानां बोधिनाशकारणं भवति तस्य केवलज्ञानमजानंश्च कश्चित् साधुनिन्दापरो भवतीति बहवो दोषाः । तथा च संवुडस्स णं भंते ! अणगारस्सेति सामान्यसूत्रकथनेन जस्स णं कोहमाणमायालोभा वोच्छिण्णा इति कथनेन चैकादशम—द्वादशम—त्रयोदशमगुणस्थानवर्तिनः साधवो गृहीताः । यदि एतत्सूत्रकर्तुः श्रीसुधर्मगणभृतोऽयमभिप्रायो न स्यात्तदा छउमत्थस्स णं भंते ! अणगारस्स भावियप्पणो इति केवलिव्यावर्तकं विशेषणं कुर्यात्, इति च विशेषणं न कृतं, तदावसीयते ११—१२—१३ गुणस्थानवर्तिनः साधवो गृहीता इति भगवतीसूत्रं तद्वृत्तिं च विलोक्य सम्यग् ज्ञानदृशा धिचारय, मुंच च स्वमतहठम् । प्रतिपद्यस्व च संप्रति

विजयमानयुगप्रधानसमाननैकराजसभालब्धबहुमानश्रीविजयदेवसूरीश्वराणामाज्ञां शिरःशेषामिवेति ॥

अन्यच्च—केवली णं भंते ! अस्सि समयंसि जेसु आगासपदेसेसु हत्थं वा पायं वा बाहुं वा उरुं वा ओगाहित्ताणं चिट्ठति पभू णं भंते ! केवली सेयकालंसिवि तेसु चेव आगासपदेसेसु हत्थं वा जाव ओगाहित्ता णं चिट्ठित्तेण ? गोयमा ! णो तिण्ठे समट्ठे, से केणट्ठेणं भंते ! जाव केवली णं अस्सि समयंसि जेसु आगासपदेसेसु हत्थं वा जाव चिट्ठति णो णं पभू केवली सेयकालंसिवि तेसु चेव आगासपदेसेसु हत्थं वा जाव चिट्ठित्तेण ? गोयमा ! केवलस्स णं वीरियसजोगसद्दव्वयाए चलाइं उवकरणाइं भवति, चलावगरणट्ठयाए य णं केवली अस्सि समयंसि जेसु आगासपदेसेसु हत्थं वा जाव चिट्ठति णो णं पभू केवली सेयकालंसि वि तेसु चेव जाव चिट्ठित्तेण, से तेणट्ठेणं जाव बुच्चइ-केवली णं अस्सि समयंसि जाव चिट्ठित्तेण ॥

सूत्र १९८, भगवतीसूत्रपञ्चमशतके चतुर्थोद्देशके ॥

अथैतस्य वृत्तिर्यथा—अस्सि समयंसित्ति, अस्मिन् वर्त्तमाने समये, ओगाहित्ताणंति अवगाह्याक्रम्य, सेयकालंसिवित्ति, एष्यत्कालेऽपि वीरियसजोगसद्दव्वयापत्ति वीर्यं—वीर्यान्तरायक्षयप्रभवा शक्तिः तत्प्रधानं सयोगं—मानसादिव्यापारयुक्तं यत् सद्-विद्यमानं द्रव्यं जीवद्रव्यं तत्तथा; वीर्यसद्भावेऽपि जीवद्रव्यस्य योगान् विना चलनं न स्यादिति सयोगशब्देन सद्द्रव्यं विशेषितं, सदिति विशेषणं च तस्य सदा सत्तावधारणार्थं, अथवा स्वं—आत्मा तद्रूपं द्रव्यं स्वद्रव्यं ततः कर्मधारयः, अथवा वीर्यप्रधानः सयोगो—योगवान् वीर्यसयोगः स